

## АДИЦИОНИ ТЕОРЕМИ

Во оваа статија на повеќе начини, со помош на геометриски фигури, ги изложуваме доказите на адиционите теореми. Во редовната настава обично не наоѓаме време за таквите докази (иако е добро да се знаат). Меѓутоа, овие докази не може да ги земеме како целосни (забележете дека во сите докази станува збор само за остри агли).

**Теорема 1.** (адициона теорема за синусната функција)

$$\sin(x + y) = \sin x \cdot \cos y + \cos x \cdot \sin y \quad (1)$$

**Доказ 1.** Нека е даден остроаголниот триаголник  $\triangle ABC$  и нека  $\overline{AB} = c$ ,  $\overline{BC} = a$ ,  $\overline{CA} = b$ ,  $\overline{AD} = f$ ,  $\overline{DB} = g$ ,  $\overline{CD} = h$  (каде  $D \in AB$ ,  $CD \perp AB$ ),  $\sphericalangle ACD = x$ ,  $\sphericalangle BCD = y$  (види црт. 1). Важи,  $P_{\triangle ABC} = P_{\triangle ADC} + P_{\triangle BDC}$ , т.е.

$$\frac{1}{2} a \cdot b \cdot \sin(x + y) = \frac{1}{2} b \cdot h \cdot \sin x + \frac{1}{2} a \cdot h \cdot \sin y$$

од што следува

$$a \cdot b \cdot \sin(x + y) = b \cdot h \cdot \sin x + a \cdot h \cdot \sin y. \quad (2)$$

Во правоаголните триаголници  $\triangle ADC$  и  $\triangle BDC$  важат релациите

$$h = b \cdot \cos x \quad (3)$$

и

$$h = a \cdot \cos y \quad (4).$$

Со замена на (4) и (3) во (2) се добива

$$a \cdot b \cdot \sin(x + y) = b \cdot a \cdot \cos y \cdot \sin x + a \cdot b \cdot \cos x \cdot \sin y,$$

што е еквивалентно (заради  $a \cdot b \neq 0$ ) со

$$\sin(x + y) = \sin x \cdot \cos y + \cos x \cdot \sin y. \blacklozenge$$

**Доказ 2.** Го користиме црт. 1. Имаме,  $P_{\triangle ABC} = P_{\triangle ADC} + P_{\triangle BDC}$ , т.е.

$$\frac{1}{2} a \cdot b \cdot \sin(x + y) = \frac{1}{2} f \cdot h \cdot \sin 90^\circ + \frac{1}{2} g \cdot h \cdot \sin 90^\circ,$$

и бидејќи  $\sin 90^\circ = 1$ , последното равенство е еквивалентно со

$$a \cdot b \cdot \sin(x + y) = f \cdot h + g \cdot h,$$


што заради  $a \cdot b \neq 0$  е еквивалентно со

$$\sin(x + y) = \frac{f \cdot h}{a \cdot b} + \frac{g \cdot h}{a \cdot b},$$

а од релациите  $\frac{h}{b} = \cos x$ ,  $\frac{f}{b} = \sin x$ ,  $\frac{g}{a} = \sin y$ ,  $\frac{h}{a} = \cos y$  (од правоаголните триаголници  $\triangle ADC$  и  $\triangle BDC$ ) тоа е еквивалентно со

$$\sin(x + y) = \sin x \cdot \cos y + \cos x \cdot \sin y. \blacklozenge$$

**Доказ 3.** Нека е даден правоаголниот  $\triangle ABC$  ( $\sphericalangle C = 90^\circ$ ) и нека  $\sphericalangle CAB = x$ . Опишуваме кружница околу  $\triangle ABC$  ( $AB$  е дијаметар), а потоа на таа кружница ја одредуваме точката  $D$  од онаа страна на ипотенузата  $AB$ , од која не е точката  $C$  така што  $\sphericalangle DAB = y$  (види црт. 2). Нека страните на така добиениот четириагол-



ник  $ABCD$  се  $\overline{AD} = a$ ,  $\overline{DB} = d$ ,  $\overline{BC} = b$ ,  $\overline{CA} = c$  и дијагоналите се  $\overline{AB} = 2R = e$  и  $\overline{DC} = f$ , каде  $R$  е радиусот на опишаната кружница.

Бидејќи четириаголникот  $ABCD$  е тетивен, следува дека

$$\sphericalangle CBD = 180^\circ - (x + y),$$

а со примена на синусната теорема за триаголникот  $\triangle ABCD$  се добива

$$\frac{f}{\sin \sphericalangle CBD} = 2R,$$

т.е.

$$\frac{f}{\sin(180^\circ - (x + y))} = 2R,$$

односно заради

$$\sin(180^\circ - (x + y)) = \sin(x + y)$$

се добива

$$\frac{f}{e} = \sin(x + y) \quad (5)$$

Од теоремата на Птоломеј за четириаголникот  $ABCD$  следува

$$e \cdot f = a \cdot b + c \cdot d,$$

од каде со делење со  $e^2$ , се добива

$$\frac{f}{e} = \frac{a \cdot b}{e \cdot e} + \frac{c \cdot d}{e \cdot e}. \quad (6)$$

Во правоаголните триаголници  $\triangle ABC$  и  $\triangle ABD$  важат релациите

$$\frac{b}{e} = \sin x, \quad \frac{c}{e} = \cos x, \quad \frac{d}{e} = \sin y, \quad \frac{a}{e} = \cos y, \quad (7)$$

Конечно од (5), заради (6) и (7) се добива (1). ♦

**Доказ 4.** Нека  $ABCD$  е правоаголник во кој  $\overline{AC} = 1$  и  $\sphericalangle CAB = x$ . Низ точката  $A$  повлекуваме права  $p$ , како на црт. 3, и нека  $\sphericalangle(BA, p) = y$ . Нормалните проекции на точките  $B$  и  $C$  на правата  $p$  ги означуваме со  $E$  и  $F$  соодветно, а проекцијата на точката  $B$  на правата  $CF$  со  $G$ .

Од соодветните правоаголни триаголници, се добива:

$$\triangle AFC : \sin(x + y) = \overline{CF} \quad (8)$$

$$\triangle ABC : \sin x = \overline{BC} \text{ и } \cos x = \overline{AB} \quad (9)$$

$$\triangle CGB : \sphericalangle BCG = y \text{ и } \cos y = \frac{\overline{CG}}{\overline{BC}} \text{ т.е.}$$


$$\overline{CG} = \overline{BC} \cdot \cos y = \sin x \cdot \cos y \quad (10)$$

$$\triangle AEB : \sin y = \frac{\overline{BE}}{\overline{AB}}, \text{ т.е.}$$


$$\overline{BE} = \overline{AB} \cdot \sin y = \cos x \cdot \sin y \quad (11)$$

Конечно, бидејќи  $\overline{GF} = \overline{BE}$ , имаме

$$\sin(x + y) \stackrel{(8)}{=} \overline{CF} = \overline{CG} + \overline{GF} \stackrel{(10), (11)}{=} \sin x \cdot \cos y + \cos x \cdot \sin y. \quad \blacklozenge$$



црт. 2



црт. 3

**Теорема 2.** (адicione теорема за косинусната функција)

$$\cos(x+y) = \cos x \cdot \cos y - \sin x \cdot \sin y \quad (12)$$

**Доказ 1.** Го користиме црт. 3. Од соодветните правоаголни триаголници, имаме

$$\triangle AFC : \cos(x+y) = \frac{\overline{AF}}{\overline{AC}} \quad (13)$$

$$\triangle AEB : \cos y = \frac{\overline{AE}}{\overline{AB}}, \text{ т.е. } \overline{AE} = \overline{AB} \cdot \cos y = \cos x \cdot \cos y \quad (14)$$

$$\triangle CGB : \sin y = \frac{\overline{GB}}{\overline{BC}}, \text{ т.е. } \overline{GB} = \overline{BC} \cdot \sin y = \sin x \cdot \sin y \quad (15)$$

Конечно, бидејќи  $\overline{FE} = \overline{GB}$ , имаме

$$\cos(x+y) = \frac{\overline{AF}}{\overline{AC}} = \frac{\overline{AE} - \overline{FE}}{\overline{AC}} = \frac{\overline{AE} - \overline{GB}}{\overline{AC}} = \cos x \cdot \cos y - \sin x \cdot \sin y. \blacklozenge$$

**Доказ 2.** Го користиме црт. 1. Со примена на косинусната теорема за триаголникот  $\triangle ABC$ , се добива  $\cos(x+y) = \frac{a^2+b^2-c^2}{2ab}$  и заради  $c = f+g$  имаме

$$\cos(x+y) = \frac{a^2+b^2-(f+g)^2}{2ab}, \text{ т.е.}$$

$$\cos(x+y) = \frac{a^2+b^2-f^2-2fg-g^2}{2ab}. \quad (16)$$

Од Питагоровата теорема за правоаголните триаголници  $\triangle ADC$  и  $\triangle BDC$  имаме,

$$b^2 = f^2 + h^2 \text{ и } a^2 = g^2 + h^2. \quad (17)$$

Со замена на (17) во (16) се добива

$$\cos(x+y) = \frac{g^2+h^2+f^2+h^2-f^2-2fg-g^2}{2ab} = \frac{2h^2-2fg}{2ab} = \frac{h \cdot h}{a \cdot b} - \frac{f \cdot g}{a \cdot b}$$

од каде заради

$$\frac{h}{b} = \cos x, \frac{h}{a} = \cos y, \frac{f}{b} = \sin x, \frac{g}{a} = \sin y,$$

конечно се добива

$$\cos(x+y) = \cos x \cdot \cos y - \sin x \cdot \sin y. \blacklozenge$$

**Забелешка.** За читателите кои ја знаат Ојлеровата формула

$$e^{ix} = \cos x + i \sin x, \quad x \in \mathbb{C} \quad (18)$$

и формулите

$$\cos z = \frac{1}{2}(e^{iz} + e^{-iz}), \quad \sin z = \frac{1}{2i}(e^{iz} - e^{-iz}), \quad e^{z_1+z_2} = e^{z_1} \cdot e^{z_2}, \quad (19)$$

можеме да ги изведеме адicione теореме за синусната и косинусната функција. Од (18) имаме

$$e^{i(z_1+z_2)} = \cos(z_1+z_2) + i \sin(z_1+z_2). \quad (20)$$

Со користење на (19) и (18) се добива

$$\begin{aligned} e^{i(z_1+z_2)} &= e^{iz_1} \cdot e^{iz_2} = (\cos z_1 + i \sin z_1) \cdot (\cos z_2 + i \sin z_2) \\ &= (\cos z_1 \cos z_2 - \sin z_1 \sin z_2) + i(\sin z_1 \cos z_2 + \cos z_1 \sin z_2) \end{aligned} \quad (21)$$

Ако  $z_1$  и  $z_2$  се реални броеви, со изедначување на реалните и имагинарните делови во (20) и (21) се добиваат адicione теореме.

Не е тешко да се докаже дека адicione теореме важат и за сите  $z_1, z_2 \in \mathbb{C}$ .  $\blacklozenge$

**Теорема 3.** (адисиона теорема за функцијата тангенс)

$$\operatorname{tg}(x+y) = \frac{\operatorname{tg}x + \operatorname{tg}y}{1 - \operatorname{tg}x \cdot \operatorname{tg}y} \quad (22)$$

**Доказ 1.** Нека е даден правоаголниот  $\triangle ABC$  ( $\sphericalangle C = 90^\circ$ ) во кој  $\overline{BC} = 1$ ,  $\sphericalangle DBC = x$ ,  $ED \perp BD$ ,  $\sphericalangle EBD = y$ ,  $EF \perp AC$ . Лесно се покажува дека  $\sphericalangle EDF = x$  и  $\sphericalangle AEF = x+y$  (види црт. 4).

Од соодветните правоаголни триаголници, имаме

$$\triangle ABC : \operatorname{tg}(x+y) = \frac{\overline{CA}}{\overline{BC}} = \frac{\overline{CD} + \overline{DF} + \overline{FA}}{\overline{BC}} \quad (23)$$

$$\triangle BCD : \operatorname{tg}x = \frac{\overline{CD}}{\overline{BC}} \text{ и } \overline{BD} = \frac{1}{\cos x} \quad (24)$$

$$\triangle BDE : \operatorname{tg}y = \frac{\overline{DE}}{\overline{BD}} \stackrel{(24)}{=} \frac{\overline{DE}}{\frac{1}{\cos x}} = \overline{DE} \cdot \cos x, \text{ т.е.}$$

$$\overline{DE} = \frac{\operatorname{tg}y}{\cos x} \quad (25)$$

$$\triangle DFE : \cos x = \frac{\overline{DF}}{\overline{DE}}, \text{ т.е.}$$

$$\overline{DF} = \overline{DE} \cdot \cos x \stackrel{(25)}{=} \frac{\operatorname{tg}y}{\cos x} \cdot \cos x = \operatorname{tg}y \quad (26)$$

$$\triangle DFE : \sin x = \frac{\overline{EF}}{\overline{DE}}, \text{ т.е.}$$

$$\overline{EF} = \overline{DE} \cdot \sin x \stackrel{(25)}{=} \frac{\operatorname{tg}y}{\cos x} \cdot \sin x = \operatorname{tg}y \cdot \operatorname{tg}x \quad (27)$$

$$\triangle EFA : \operatorname{tg}(x+y) = \frac{\overline{FA}}{\overline{EF}}, \text{ т.е.}$$

$$\overline{FA} = \overline{EF} \cdot \operatorname{tg}(x+y) \stackrel{(27)}{=} \operatorname{tg}x \cdot \operatorname{tg}y \cdot \operatorname{tg}(x+y) \quad (28)$$

Конечно, од (23), заради (24), (26) и (28) се добива

$$\operatorname{tg}(x+y) = \operatorname{tg}x + \operatorname{tg}y + \operatorname{tg}x \cdot \operatorname{tg}y \cdot \operatorname{tg}(x+y)$$


$$\Leftrightarrow \operatorname{tg}(x+y)(1 - \operatorname{tg}x \cdot \operatorname{tg}y) = \operatorname{tg}x + \operatorname{tg}y$$

$$\Leftrightarrow \operatorname{tg}(x+y) = \frac{\operatorname{tg}x + \operatorname{tg}y}{1 - \operatorname{tg}x \cdot \operatorname{tg}y} \cdot \blacklozenge$$


**Доказ 2.** Нека  $\overline{EF} = 1$  и нека  $p$  и  $q$  се полуправи од различна страна на отсечката  $EF$ . Нека  $\sphericalangle(p, EF) = x$  и  $\sphericalangle(q, EF) = y$  (види црт. 5). Во точката  $F$  повлекуваме нормала  $n$  и пресечните точки на таа нормала со полуправите  $p$  и  $q$  ги означуваме со  $A$  и  $B$  соодветно. Тогаш, од правоаголните триаголници  $\triangle EFA$  и  $\triangle EFB$

$$\overline{FA} = \operatorname{tg}x \text{ и } \overline{FB} = \operatorname{tg}y. \quad (29)$$

Нека кружницата опишана околу триаголникот  $\triangle AEB$  го сече продолжението на отсечката  $EF$  (преку  $F$ ) во точ-



црт. 4



црт. 5

ката  $G$ . Лесно се покажува дека  $\triangle AEF \sim \triangle BGF$  (покажи!) и од таа сличност следува

$$\overline{FE} \cdot \overline{FG} = \overline{FA} \cdot \overline{FB},$$

или од (29) и  $\overline{EF} = 1$ ,

$$\overline{FG} = \text{tg}x \cdot \text{tg}y. \quad (30)$$

Низ точката  $B$  повлекуваме тетива  $BH$  паралелна со  $GE$ . Тогаш,  $\sphericalangle AHB = x + y$  (зошто?).

Понатаму, од  $\overline{EI} = \overline{FG}$  (докажи!), имаме

$$\begin{aligned} \overline{BH} &= \overline{EG} - \overline{EI} - \overline{FG} \\ &= \overline{EG} - 2 \cdot \overline{FG} \\ &= \overline{EF} + \overline{FG} - 2 \cdot \overline{FG} \\ &= \overline{EF} + \overline{FG} \stackrel{(30)}{=} 1 - \text{tg}x \cdot \text{tg}y \end{aligned} \quad (31)$$

Конечно, од правоаголниот триаголник  $\triangle HBA$  имаме

$$\text{tg}(x + y) = \frac{\overline{AB}}{\overline{BH}} = \frac{\overline{BF} + \overline{FA}}{\overline{BH}} \stackrel{(29), (31)}{=} \frac{\text{tg}x + \text{tg}y}{1 - \text{tg}x \cdot \text{tg}y}. \blacklozenge$$